

वरुण धवन के साथ फिल्म सनकी में नजर आ सकती हैं परिणीति

बॉलीवुड एक्ट्रेस परिणीति चोपड़ा इन दिनों अपनी शानदार एक्टिंग से सभी का दिल जीत रही हैं। हाल ही में उनकी फिल्म 'द गर्ल ऑन द ट्रेन' रिलीज हुई है। इसके अलावा उनकी फिल्म 'साइना' रिलीज होने वाली है। अब एक और फिल्म से परिणीति का नाम जुड़ गया है। खबर आ रही है कि परिणीति चोपड़ा अभिनेता वरुण धवन के साथ एक्शन थ्रिलर फिल्म 'सनकी' में नजर आ सकती हैं। इससे पहले वरुण और परिणीति को कभी भी एक साथ फिल्मों में मुख्य भूमिका में नहीं देखा गया है। बताया जा रहा है कि साजिद नाडियावाला की प्रोडक्शन में बन रही इस फिल्म में वरुण के साथ परिणीति नजर आ सकती हैं। फिल्म से जुड़े सूत्र ने बताया, फिल्म में परिणीति को कास्ट करने पर विचार किया जा रहा है। 'सनकी' एक एक्शन थ्रिलर फिल्म है,

जो किसी फिल्म का रीमेक है। हालांकि, इसकी जानकारी नहीं है कि यह किस फिल्म की रीमेक होगी। इस फिल्म में वरुण मुख्य भूमिका में नजर आने वाले हैं। वरुण और परिणीति स्क्रीन पर एक फ्रेश जोड़ी के रूप में नजर आएंगे। इससे पहले दोनों एक साथ किसी फिल्म में लीड रोल में नहीं नजर आए हैं। फिलहाल फिल्म में दोनों कलाकारों की कास्टिंग को लेकर बातचीत चल रही है। अभी इस संबंध में कोई आधिकारिक घोषणा नहीं हुई है। बता दें कि वरुण और परिणीति को साजिद की फिल्म 'दिशम' में एक छोटी भूमिका में देखा गया था। इस फिल्म के एक गाने में वरुण और परिणीति साथ नजर आए थे। परिणीति फिल्म 'संदीप और पिंकी फरार' को लेकर चर्चा में हैं। वह आगामी फिल्म 'एनिमल' में भी नजर आने वाली हैं।

अभिनेत्री रितुपर्णा सेनगुप्ता कोरोना से संक्रमित

बंगाली अभिनेत्री रितुपर्णा सेनगुप्ता कोविड-19 पॉजिटिव पाई गई हैं। उन्होंने सोशल मीडिया पर खुद इस बात की जानकारी साझा की है। उन्होंने ट्वीट किया, 'मैंने कोविड-19 के लिए परीक्षण कराया तो पॉजिटिव निकली, लेकिन मैं आप सभी को सूचित करना चाहती हूँ कि मैं ठीक महसूस कर रही हूँ। कोई लक्षण नहीं है और अपने डॉक्टरों और अधिकारियों की सलाह पर आवश्यक प्रोटोकॉल और सावधानियों का पालन कर रही हूँ।' सेनगुप्ता ने कहा कि वह इस समय सिंगापुर में हैं और एक रिकवरी सेंटर पर क्वारंटीन में हैं। सेनगुप्ता ने 1997 में 'दहन' के लिए राष्ट्रीय पुरस्कार जीता था।



परिणीति ने मुझे फिर से थप्पड़ मारा

अभिनेता अर्जुन कपूर और अभिनेत्री परिणीति चोपड़ा साल 2012 में आई फिल्म 'इश्कजादे' में पहली बार साथ नजर आए थे और इस बार इनकी जोड़ी अगली फिल्म 'संदीप और पिंकी फरार' में साथ नजर आने वाली है। इस फिल्म के ही एक दृश्य में परिणीति ने अर्जुन को थप्पड़ मारा है। दिवाकर बनर्जी की इस फिल्म में महिलाओं के खिलाफ हिंसा पर गौर फरमाया गया है। अर्जुन ने कहा, 'महिलाओं के प्रति हिंसा का मुद्दा मेरे जैसे किसी इंसान के लिए बेहद गंभीर है, जो महिलाओं से घिरे एक माहौल में रहकर बड़ा हुआ है। मेरा यह मानना है कि जब आप किसी किरदार को निभाते हैं, तो आपको अपने निजी जीवन से बाहर निकलने की जरूरत पड़ती है, क्योंकि आपको किसी भूमिका को निभाने के लिए ही परियोजना में शामिल किया गया है। ऐसे लोग भी हमारे समाज में हैं, यह दिखाना पड़ता है।' फिल्म के बारे में उन्होंने आगे बताया, 'मुझे इस फिल्म में भी परिणीति ने थप्पड़ मारा है जैसा कि 'इश्कजादे' में मारा था। लेकिन ऐसा किसी दबाव में रहकर नहीं हुआ है, क्योंकि आपने स्क्रिप्ट पढ़ रखी है। किरदार को लेकर जो मांग है उसे समझा है, स्थितियों को जाना है और फिर कहीं न कहीं आप भावनात्मक रूप से उस किरदार के साथ जुड़ जाते हैं। रही बात मेरा किसी लड़की पर हाथ उठाने की, तो शायद ही मैं ऐसा कोई किरदार कभी निभाऊँ।' यह फिल्म 19 मार्च को सिनेमाघरों में रिलीज हो रही है।



ईशा देओल फिर करेंगी बड़े पर्दे पर वापसी, बोलीं कई स्क्रिप्ट पढ़ रही हूँ


धर्मदर और हेमा मालिनी की बेटी एक्ट्रेस ईशा देओल ने मां बनने के बाद एक बार फिर बड़े पर्दे पर वापसी की तैयारी शुरू कर दी है। ईशा इस समय कई स्क्रिप्ट पढ़ रही हैं और जल्द ही अपनी अगली फिल्म की घोषणा कर सकती हैं। ईशा देओल अपनी बेटियों राधा और मियारा के जन्म के बाद पूरा वक्त बेटियों के साथ बिता रही थीं। अब ईशा की बेटियां इतनी बड़ी हो गई हैं कि वह दोबारा फिल्मों में काम करना शुरू कर सकती हैं। लॉकडाउन के दौरान ईशा ने अपनी एक किताब 'अम्मा मिया' भी रिलीज की थी जिसमें छोटे बच्चों के लिए खाना बनाए जाने की रेसिपी बताई गई थी। इस बच्चे को काफी पसंद भी किया गया था। एक रिपोर्ट के मुताबिक, ईशा ने कहा है कि उन्हें काम के अच्छे ऑफर्स मिल रहे हैं और वह एक बार फिर कैमरे का सामने तैयार करने के लिए तैयार हैं। ईशा ने अपनी वापसी के लिए अपना वजन भी काफी कम कर लिया है। उन्होंने कहा कि फिट रहना हमेशा उनकी प्रायोरिटी में रहता है और अब वह एक बार फिर टोन हो चुकी हैं। कई स्क्रिप्ट पढ़ने के बीच ईशा ने अपने एक प्रोजेक्ट का काम भी खत्म कर लिया है और अभी अपने अगले प्रोजेक्ट की तैयारी कर रही हैं जिसकी शूटिंग इस साल के अंत तक शुरू हो सकती है। बता दें कि ईशा ने साल 2002 में आफताब शिवदासानी के ऑपोजिट फिल्म 'कोई मेरे दिल से पूछे' से बॉलीवुड में डेब्यू किया था। इसके बाद उन्होंने ना तुम जानो ना हम, क्या दिल ने कहा, कुछ तो है, एलओसी कारगिल, युवा, धूम, इंसान, मैं ऐसा ही हूँ, काल, दस, नो एंट्री, प्यारे मोहन, कैश, वन टू थ्री जैसी फिल्मों में काम किया था। इसके बाद 2012 में ईशा देओल ने भारत तख्तानी से शादी कर ली थी। पिछली बार ईशा एक शॉर्ट फिल्म 'केकवॉक' में नजर आई थीं।



म्यूजिक वीडियो में दिखाई देगी जरीन खान - प्रिस नरुला की केमिस्ट्री



बॉलीवुड एक्ट्रेस जरीन खान जल्द ही एमटीवी रोडीज 12 और बिग बॉस 9 विजेता विनर प्रिस नरुला के संग रोमांस करती हुई नजर आने वाली हैं। इन दोनों का एक म्यूजिक वीडियो रिलीज होने वाला है। इस गाने में जरीन खान-प्रिस नरुला एक रोमांटिक कपल के रूप में नजर आने वाले हैं। इस म्यूजिक वीडियो को लेकर जरीन काफी एक्साइटेड हैं। जरीन खान-प्रिस नरुला के इस गाने को ज्योतिका टांगरी ने आवाज दी है। हाल ही में प्रिस और जरीन की जोड़ी ने इस गाने की शूटिंग को शुरू किया है जो अभी चल रही है। शूटिंग के लोकेशन जरीन खान ने प्रिस के साथ अपनी कुछ तस्वीरें सोशल मीडिया पर शेयर की हैं। जो सोशल मीडिया पर काफी वायरल हो रही हैं। इस गाने को लेकर जरीन का मानना है कि ये वीडियो उनके फैंस के लिए एक ट्रिट होने वाला है। प्रिस नरुला और जरीन खान पहली बार एक साथ रिश्ता शेयर करने जा रहे हैं। प्रिस नरुला ने भी सोशल मीडिया पर एक्ट्रेस के साथ काम करने के लिए उन्हें एक अद्भुत व्यक्ति के रूप में प्रशंसा की है। एक्ट्रेस जरीन खान ने 2010 में 'वीर' मूवी से बॉलीवुड में डेब्यू किया। जिसके लीड रोल में सुपरस्टार सलमान खान थे। इसके बावजूद उनका फिल्मी करियर ज्यादा अच्छा नहीं रहा और वो बॉलीवुड से दूर रही। हालांकि अपने लुक को लेकर वो हमेशा सुर्खियों में रहती हैं। जरीन खान रेडी, हाउसफुल 2, हेट स्टोरी 3, वजह तुम हो, अक्सर 2, 1921, हम भी अकेले तुम भी अकेले में नजर आ चुकी हैं। जरीन खान इन दिनों अपनी अगली हॉरर-कॉमेडी फिल्म 'पातालपानी' को लेकर चर्चा में बनी हुई हैं। जल्द ही उनकी ये फिल्म सिनेमाघरों में रिलीज होगी।



देव पटेल की आने वाली फिल्म मंकी में नजर आएंगे सिकंदर खेर

स्टीमर नेटवर्क ने अभिनेता देव पटेल की निर्देशित पहली फिल्म मंकी में नजर आने वाली है। पटेल, स्लमडॉग मिलियनेयर, लायन और द पर्सनल हिस्ट्री ऑफ डेविड कॉपरफील्ड जैसी फिल्मों के लिए भी जाने जाते हैं। नेटवर्कस ओक फिल्म निर्माताओं के बीच समझौते की कीमत लगभग 80 मिलियन बताई गई है। इंडिया-सेट रिजेंज ड्रामा में मेड इन हेवन अभिनेता सोभिता धुलिपाला और पटेल की चैपी सह-कलाकार शार्लेटो कोपले भी दिखाई देंगे। ब्रिटिश भारतीय अभिनेता देव पटेल के निर्देशन में बनने वाली पहली फिल्म मंकी में देव पटेल सिकंदर खेर विश्व सिनेमा में पदार्पण करेंगे। खेर ने 2008 में बनी हंसल मेहता की बुडस्टॉक विला से फिल्मों में अभिनय की शुरुआत की थी और इसके बाद वह खेलें हम जी जान से, प्लेयर्स, औरंगजेब समेत कई फिल्मों में नजर आए। खेर (39) ने मंकी में काम करने की जानकारी इंस्टाग्राम पर साझा की। उन्होंने लिखा, मैं चार महीने तक इंडोनेशिया में यहीं कर रहा था। हैशटैग मंकी में। इसके साथ ही उन्होंने पटेल के साथ तस्वीरें भी साझा की। फिल्म में आधुनिक भारत के साथ मिथकों की झलक भी देखने को मिलेगी। पटेल ने पॉल अगुनावेला और जॉन कोली के साथ मिलकर फिल्म की पटकथा लिखी है।

जूही चावला ने हैपीनेस के लिए अपना मंत्र साझा किया

बॉलीवुड अभिनेत्री जूही चावला ने सोमवार को जीवन में खुशियां हासिल करने के अपने मंत्र को साझा किया। जूही ने ट्विटर पर लिखा, 'दो चीजें हमें खुश होने से रोकती हैं- अतीत में रहना और दूसरों को ऑब्जर्व करना। इससे पहले रविवार को जूही चावला ने अपने दोस्त और सह-कलाकार आमिर खान के लिए जन्मदिन की शुभकामनाएं पोस्ट की थीं। जूही ने लिखा, 'आमिर के लिए 100 पेड़। पीछे मुड़कर देखूँ तो, तो मैं आमिर के साथ काम करने के लिए बहुत खुश, सौभाग्यशाली और धन्य महसूस करती हूँ। हमारे पास काफी मजदार पल थे, हमने एकसाथ कई यादगार फिल्में बनाईं। हैपी बर्थडे आमिर।



जयललिता की बायोपिक 'थलाइवी' में कंगना रनौत नहीं होती तो अच्छा होता

बॉलिवुड और साउथ फिल्मों के जाने-माने डायरेक्टर-प्रोड्यूसर राम गोपाल वर्मा जितना अपनी फिल्मों के एग्जिटिव्स को लेकर हेडलाइस में रहते हैं, उससे कहीं ज्यादा वह अपने बोल-बेबाक, तेज-तरफार और तीखे बयानों की वजह से नेशनल न्यूज में बने रहते हैं। इन दिनों राम गोपाल वर्मा स्थित अपने ऑफिस में हैं और वहीं से अपनी रिलीज के लिए तैयार फिल्म 'डी कंपनी' का प्रमोशन भी कर रहे हैं।

कंगना की कुछ बातों को एग्जी नहीं करता रामू से कंगना रनौत को लेकर सवाल किया कि एक निदेशक के तौर पर कंगना की पर्सनैलिटी को वह किस तरह देखते हैं? रामू ने जवाब में कहा, 'जो भी व्यक्ति निडर होता है और ऐसा व्यक्ति जिसके अंदर-बाहर अलग-अलग विचार होते हैं, ऐसे लोगों को कुछ लोग बहुत पसंद करते हैं, कुछ बिल्कुल भी नहीं। मैं कंगना की कुछ बातों और टवीट्स से सहमत हूँ, लेकिन उनकी कुछ बातें ऐसी भी होती हैं, जिनसे मैं एग्जी नहीं होता हूँ। मेरे हिसाब से ऐसा ही होना भी चाहिए, मुझे कंगना से न तो कोई प्रॉब्लम है, न ही कुछ और है।'

कंगना को लेकर फिल्म बनाने की बात कभी नहीं सोचा क्या आप कंगना के साथ कभी भी फिल्म बनाएंगे? क्या आप उनके स्टारडम को अपनी फिल्मों में भुनाएंगे? इस सवाल के जवाब में रामू ने कहा, 'मुझे नहीं लगता कि मैं कंगना के साथ कभी कोई फिल्म बनाऊंगा। कंगना का जो इमेज है, वह बहुत ही मिक्स बैग वाला है। यह मैं कंगना को कॉम्प्लिमेंट दे रहा हूँ। कंगना जिस तरह के रोल फिल्मों में करती हैं, मुझे ऐसा महसूस होता है कि उनके सभी किरदार थोड़ा-थोड़ा उनकी रियल लाइफ की तरह हैं। कंगना एक पर्सन के तौर पर अपनी फिल्म से बहुत ज्यादा बड़ी स्टार हैं। मेरे यह सोचना है, फिलहाल मेरे दिमाग में कंगना को लेकर कोई प्रॉजेक्ट या कहानी नहीं है।'

कंगना को थलाइवी के रोल में नहीं देख सकता

राम गोपाल वर्मा साउथ फिल्म इंडस्ट्री और वहां की पॉलिटेक्स को बहुत अच्छी तरह समझते हैं, इसलिए उनसे सवाल किया गया, जयललिता की बायोपिक थलाइवी की पहली झलक आ गई है, क्या आपने देखा। कंगना आपको थलाइवी के किरदार में कैसी लग रही है? इस सवाल के जवाब में रामू की बेबाकी सामने आ गई और रामू ने बिना किसी फिल्टर के साफ-साफ कहा, 'मैं थलाइवी को लेकर शयोर नहीं हूँ क्योंकि साउथ में जिस तरह दिवंगत नेता जयललिता थलाइवी का फेम है, मैं कंगना को थलाइवी के रोल में नहीं देखना चाहता हूँ। कंगना को जया अम्मा के रोल में नहीं दिखाना चाहिए रामू आगे कहते हैं, 'मेरे पास अगर चॉइस हो तो मैं कंगना को मॉडिफाई करके जैसी फिल्मों में ही दिखाना चाहूंगा, लेकिन मैं कंगना को थलाइवी के किरदार में कतई नहीं दिखाना चाहूंगा। कंगना जैसी स्टार को उनकी बॉडी की पर्सनैलिटी से अलग (जया अम्मा) नहीं दिखाना चाहिए। जो इमेज कंगना की है, फैनस जिस इमेज में उनको देखना चाहते हैं, उनको वैसे ही किरदारों में दिखाना चाहिए।'

जयललिता की बायोपिक में 50 साल की किसी एक्ट्रेस को लेना था

अगर आप बनाते जयललिता की बायोपिक तो किसको कास्ट करते? जवाब में रामू ने कहा, 'यह मैंने कभी सोचा नहीं, लेकिन जयललिता की जिंदगी में जो सबसे बड़ा ड्रामा हुआ वह 50 से 60 साल के बीच की उम्र में हुआ था, इस लिहाज से मुझे लगता है, जयललिता के किरदार के लिए कोई भी एक्ट्रेस जो कम से कम 50 साल की हो तभी थलाइवी के रोल के साथ जस्टिस कर सकेगी। इसकी कई वजहें हैं, सब जानते हैं कि जयललिता कितनी मशहूर रही हैं, सब यह भी जानते हैं कि अब वह हमारे बीच नहीं हैं, ऐसे में उनका किरदार निभाने वाली एक्ट्रेस का उनसे रिजेम्बलन्स होना बहुत ही ज्यादा जरूरी है।'



